

وَأَنْزَلْنَاكَ مُطَهَّرَةً

سریکاسے آخری من

یعنی

جواب اقامت المومنین

جو مرحوم نے وفات سے (۹) روز پہلے ایک عیسائی کے رسالہ اقامت المومنین کے جواب میں حضرت رسالت مآب کی ازواج مطہرات کی حمایت میں لکھا تھا اور اسکے بعد کچھ لکھنے کا اتفاق نہیں ہوا۔ ہم اس مضمون کو بطور یادگار اخیر عمر سید کے طبع کرکے شائع کرتے ہیں۔ اسکے دیکھنے سے معلوم ہوگا کہ سرتید نے مرتے دم تک اسلام کی حمایت میں زندگی بسر کی ہے۔

مطبعہ تجارتي پریس علی گڑھ

نام مصنف	نام کتاب مع مختصر کیفیت
سید احمد علی رحمہ	تفسیر القرآن - جلد سوم و چارم جلد در یک جلد سطر
اسد	تفسیر القرآن - جلد پنجم و ششم جلد در یک جلد
علانی	تصانیف امیر جلد اول - حسین جلال القلوب - تحفہ حسن - کلمۃ الحق - راہِ ہدایت درو بہ بیت
اسد	نہقہ - تبیین الکلام حصہ اول - تبیین الکلام حصہ دوم اور کیمیائی مساوی
اسد	تصانیف امیر جلد دوم - اسین تبیین الکلام حصہ سوم - رسالہ احکام معام و خطبات احمدیہ شامل من
اسد	خطبات احمدیہ - یہ کتاب علیحدہ ہی طبع کی گئی ہے اور اس میں ایک یا چار دربارہ خطبے شامل ہیں اور شروع
اسد	میں سید کا نوٹ ہے۔
اسد	تبیین الکلام تصانیف امیر کے مجموعہ کے سوا یہ کتاب علیحدہ ہی موجود ہے۔
اسد	رسالہ احکام احکام اسین اس بات پر بحث ہے کہ اہل کتاب کا ذبیحہ مسلمانوں کو جائز ہے۔
اسد	تحریر ہے۔ اس کتاب میں پندرہ اصول بیان کیے ہیں جنکے بموجب قرآن مجید کی تفسیر کی گئی ہے۔ اور وہ
اسد	اصول تفسیر مسکاتات ہی شامل ہیں جو نواب محسن الملک و سید صاحب کی درسیا تفسیر کی نسبت جاری ہے۔
اسد	تفسیر القرآن - اسین بیان کی گئی ہے کہ قرآن مجید میں لفظ جن اور جان سکھایا ہے۔
اسد	ترجمہ فی قصۃ الصحابہ الکف و الرقیم - اسین صحابہ کف کے قصہ پر بحث کی گئی ہے۔
اسد	ازالۃ الغیب عن ذی القرنین - اسین ذوالقرنین کے قصہ پر محققانہ بحث کی گئی ہے۔
اسد	خلق الانسان علی مافی القرآن - اسین ان آیتوں کی تفسیر ہے جن میں انسان کی پیدائش کا بیان ہے۔
اسد	ادواء الاستجابہ - اسین دعا اور اسکے قبول ہونے کی حقیقت بیان کی گئی ہے۔
اسد	تفسیر السموات - اسین اوں آیتوں کی تفسیر ہے جن میں لفظ سماء یا سموات آیا ہے۔
اسد	النظر فی بعض مسائل الامام ابو حامد القرطبی رحمہ اللہ علیہ - طبع جدید۔
اسد	تبریۃ الاسلام عن شین الالہ والظلام - (ابطال غلامی)
اسد	آخری مضامین سید - یعنی انابتہ ای یکم شوال ۱۳۸۴ھ تک ذیقعدہ ۱۳۸۵ھ جاری
اسد	کے مختلف مضامین نوشتہ سید مرحوم۔
اسد	اثبات المؤمنین کا جواب - یہ سید کا آخری مضمون ہے جو وفات سے فوراً قبل
اسد	لکھا تھا اور حیاتوں کے جواب میں سید کی بیوی کی حیات کی تھی
اسد	تقدیر اور عمل کا کھوٹ - مذاہب اربعہ کی مفصل کیفیت۔
اسد	کتاب الحجۃ والشوق - امام غزالی کی کتاب حیا، العلوم کے باب کتاب الحجۃ سے ماخوذ ہے۔
اسد	آیات اللہ الکاملہ - شاہ ولی اللہ صاحب کی مشہور کتاب حجۃ اللہ الباقیہ کا اردو ترجمہ۔
اسد	اعجاز البیان فی لغات القرآن - اس کتاب کے ذریعہ سے بغیر مد و صرف و نحو کے تھوڑی
اسد	سی مدت میں قرآن مجید میں ترجمہ کے پر محلہ کئے ہیں۔
اسد	قرآن شریف مع فوائد جدیدہ بار ترجمہ سفید متن خالص متوسط سائز - بلا جلد۔
اسد	رسالہ شبلی - وہ مضامین جو مولانا شبلی نعمانی نے وقتاً فوقتاً غرضی علی گڑھ میں لکھے
اسد	شیرۃ النعمان - اس کتاب میں امام ابو حنیفہ رحمہ اللہ کے حالات - اخلاق - و مناظر
اسد	تحریر کئے ہیں۔

صحت نامہ

صفحہ	سطر	غلط	صحیح
۲	۱۴	مواہب لدینہ	مواہب لدنیہ
۱۱	۱۵	۱۱	۱۱
۳	۷	پیروی	پیری
۵	۲	قبطیہ	قبطیہ
۷	۱۸	قبل کے زمانہ سے	کے زمانہ ماقبل سے
۸	۱۴	نہیں	بہنیں
۱۱	۱۸	جورین	جورین
۱۲	۱	ہو	ہوا
۱۵	۱۷	ہتیں	ہتیں طلاق نہیں دیتی تھی
۱۸	۱۴	او	اور
۲۳	۱۴	رازکار	رازکار
۳۲	۱۱	فی سک	فی نفسک

حضورِ نبویؐ کی خدمت میں
مقدمہ و عرض و درخواست
کے لئے
مقدمہ و عرض و درخواست
کے لئے
مقدمہ و عرض و درخواست
کے لئے

سرسید کا آخری مضمون

سرسید نے وفات سے (۹) روز پہلے جو مضمون حضرت رسالت مآب کی ازواج مطہرات کی نسبت لکھا تھا اُس کا مسودہ صاف کیا ہوا ہمارے پاس موجود ہے اس مضمون کے دیکھنے سے ہر شخص کو یقین ہوگا کہ سرسید نے مرتے دم تک اسلام اور بائبل اسلام علیہ الصلوٰۃ والسلام کی حمایت میں زندگی بسر کی۔ افسوس ہے کہ یہ مضمون ناتمام رہ گیا۔ اور پیام اجل آپہنچا۔ اسی چند روز ہوئے کہ ایک سالہ لکھنؤ میں کئے نام سے ایک عیسائی نے شائع کیا ہے اور ہمیں مصنف نے رسول اللہ صلی اللہ علیہ وآلہ وسلم اور ازواج مطہرات کی نسبت نہایت دریدہ دہنی سے کام لیا ہے۔ آج کل اُس رسالہ کا اخباروں میں بہت چرچا ہے میں نے اور کئی دوستوں نے سرسید کئی بار اصرار کے ساتھ کہا تھا کہ اس مضمون پر قلم اُٹھائیں مگر کہیں اسکے لکھنے کا اتفاق نہیں ہوا جب رسالہ مذکور سرسید کے پاس پہنچا۔ تو میں نے عرض کیا کہ اب نہایت عمدہ موقع ہے کہ آپ اس موضوع پر اپنے خیالات کا اظہار کریں۔ چنانچہ سرسید نے میرے اُتھاس کو منظور کیا۔ اور مجھے حکم دیا کہ میں اسکے متعلق ٹیڑیل جمع کروں اور رسالہ مذکور سے جو

اعتراضات قابل توجہ ہوں انکو ایک جگہ جمع کروں۔ اسکے بعد سرسید نے وقتاً فوقتاً ہر اعتراض پر کچھ لکھنا اور اسکو صاف کرنا شروع کیا۔ اول عام اعتراضوں اور نکوچوں پر لکھا۔ پھر اربع مطہرات کا مختصر تاریخی حال اور انکی نسبت بعض اعتراضوں کا جواب لکھو نا شروع کیا۔ افسوس ہے کہ مضمون کا اخیر حصہ ناتمام رہا۔ حضرت خدیجہ حضرت مسودہ حضرت زینب بنت جحش۔ حضرت حفصہ۔ حضرت ام حبیبہ۔ حضرت ام سلمہ۔ اور حضرت زینب ام المساکین کی نسبت جو کچھ لکھنا تھا لکھ چکے تھے۔ باقی اربع مطہرات اور سرائی کی نسبت جو کچھ لکھنے کا ارادہ تھا وہ دل کامل ہی میں رہا ہے اسے بسا آرزو کہ خاک شدہ۔

مضمون کا صاف کیا ہوا مسودہ جو ہمارے پاس موجود ہے انہیں جابجا سرسید نے اپنے قلم سے بعض باتیں انصاف کی ہیں جو دوسرے وقت خیال میں آئیں۔ اس مضمون لکھنے کے وقت حسب ذیل کتابیں پیش نظر تھیں۔

۱	صحیح بخاری	۹	سنن ابن ماجہ
۲	فتح الباری شرح صحیح بخاری	۱۰	موطأ
۳	عمدة القاری شرح صحیح بخاری	۱۱	مواہب لدینہ
۴	صحیح مسلم	۱۲	رزقانی شرح مواہب لدینہ
۵	شرح نووی بر صحیح مسلم	۱۳	اصابہ فی احوال الصحابہ علامہ ابن حجر۔
۶	جامع ترمذی	۱۴	تفسیر کبیر امام رازی
۷	سنن ابی داود	۱۵	تفسیر بیضاوی
۸	سنن نسائی	۱۶	تفسیر کشاف زنجبیری

۱۷	تفسیر معالم التنزیل امام بنوی	۲۲	عجالة نافعہ شاہ عبدالعزیز
۱۸	تفسیر جلالین	۲۳	ملج النبوة مولانا عبدالحق محدث دہلوی
۱۹	تفسیر فتوحات الہیہ	۲۴	فوز الکبیر شاہ ولی اللہ
۲۰	تفسیر جمل (باب التاویل)	۲۵	کامل ابن اثیر
۲۱	التقان فی علوم القرآن سیوطی	۲۶	تاریخ ابوالفدا

یہ مضمون سرسید کا آخری مضمون ہے جسکے بعد کچھ لکھنے کا اتفاق نہیں ہوا۔ اور اس سے معلوم ہوگا کہ باوجود پیروی اور تعاتر تصدمات کے اخیر وقت تک سرسید کے دماغ کی کیا حالت تھی۔ ہم اس نا تمام مضمون کو بطور یادگار اخیر عمر کے بجنسہ ذیل میں وحج کرتے ہیں۔

(وحید الدین سلیم)
 نظیری اسسٹنٹ ٹو سرسید احمد خان

ازواج مطہرات

رسول خدا صلی اللہ علیہ وآلہ وسلم کی ازواج مطہرات کے حالات اور مختلف روایتیں انکی نسبت ہیں وہ سب کتب سیر و تواریخ میں مندرج ہیں۔ ہم بہت سی روایتوں کی نسبت بتا سکتے ہیں کہ محض غلط اور ناسمجہ ہیں۔ مگر تین امر ایسے ہیں کہ جنکی تسلیم کرنے میں کوئی تامل نہیں ہو سکتا۔

اول یہ کہ آنحضرت صلی اللہ علیہ وآلہ وسلم کثیر الازوج تھے۔

دوم یہ کہ آنحضرت صلی اللہ علیہ وآلہ وسلم کی گیارہ ازواج طاہرات اور ایک یا دو سرایاتھیں اور حضرت خدیجہ سب سے پہلی زوجہ مطہرہ تھیں اور جب تک وہ زندہ تھیں آنحضرت صلی اللہ علیہ وآلہ وسلم نے کسی دوسری کو اپنی زوجیت میں داخل نہیں کیا۔ سوم یہ کہ بعد وفات آنحضرت صلی اللہ علیہ وآلہ وسلم کی نو بیویاں زندہ تھیں۔

صرف حضرت عائشہ ایسی تھیں کہ حکما پہلے پہل آنحضرت صلی اللہ علیہ وآلہ وسلم سے عقد ہوا تھا۔ باقی ایسی تھیں کہ جنہوں نے پہلے اور شوہر کر لے تھے اور ان شوہروں کی وفات کے بعد بحالت بیوہ ہونیکے آنحضرت صلی اللہ علیہ وآلہ وسلم سے عقد کیا تھا۔ ان گیارہ ازواج مطہرات کے اور ان دوسرا یا کے نام حسب تفصیل ذیل ہیں۔

- (۱) خدیجہ بنت خویلد (۲) سودہ بنت زمعہ (۳) عائشہ بنت ابوبکر (۴) حفصہ بنت عمر
- (۵) زینب بنت خرمیہ ام المساکین (۶) زینب بنت جحش (۷) ام حبیبہ بنت ابی سفیان
- (۸) ام سلمہ بنت ابی امیہ (۹) میمونہ بنت الحارث (۱۰) صفیہ بنت حبیبی ابن اخطب
- (۱۱) جویریہ بنت الحارث۔

(۱) ماریہ قطیبہ (۲) ریحانہ بنت شمعون مگر ہماری رائے میں ریحانہ سے آنحضرت صلی اللہ علیہ وآلہ وسلم نے مقابرت نہیں کی۔

انکے سوا جو اور روایتیں ہیں اور جن میں آنحضرت صلی اللہ علیہ وآلہ وسلم کا کسی سے عقد کرنا اور کسی کو بغیر مقابرت کے چھوڑ دینا یا کسی سے خطبہ یعنی منگنی کرنا وغیرہ بیان ہوا ہے ان میں سے ایک روایت بھی اس قابل نہیں ہے کہ آپؐ کو براعتماؤ کیا جاوے کیونکہ ان روایتوں کی صحت ثابت نہیں ہوتی۔ اہل سیر تمام روایتوں کا خواہ وہ صحیح و ثابت ہوں یا نہوں اپنی کتاب میں جمع کر دینا چاہتے ہیں اور اس بات کی تنقیح کہ ان میں سے کونسی صحیح و ثابت ہے پڑھنے والے پر چھوڑتے ہیں۔ پس معترضین کی بڑی غلطی ہے کہ اس قسم کی روایتوں کو اپنے اعتراضوں کی بنیاد قرار دیتے ہیں۔

مخالفین مذہب کا اعتراض دراصل آنحضرت صلی اللہ علیہ وآلہ وسلم کی کثرت ازواج پر ہے۔ اس اعتراض کا یہودیوں یا عیسائیوں اور بت پرست قوموں کی طرف سے ہونا تعجب انگیز ہے۔ کیونکہ توریت یا صحف انبیاء یا انجیل میں تعداد ازواج کا امتناع نہیں پایا جاتا۔ اور بت پرست قوموں میں تعداد ازواج کا ردواج ہے۔ پھر کیا سبب ہے کہ وہ لوگ تعداد ازواج پر معترض ہوں۔ مگر یہ ایک جواب الزامی ہے جو ہماری نگاہ میں چنداں وقعت نہیں رکھتا۔ اس لئے ضرور ہے کہ ہم حقیقت افر کے بیان کرنے پر متوجہ ہوں۔

کثرت یا تعداد ازواج پر یا غلامی کے جائز ہونے پر جو لوگ غلطی یا اخلاقی یا تمدنی لحاظ سے اعتراض کرتے ہیں ان سے بہت زیادہ اعتراض آپؐ ہوتے ہیں جب ایک

زوجہ کے سوا دوسری زوجہ کرنے کا اتمل ہو اور بجز زنا کے اور کسی حالت میں طلاق دینا جائز نہ ہو۔ پس آپر مخالف یا موافق کا قلم فرسائی کرنا محض بے سود ہے۔ بلکہ عقلاً اور انصافاً عمدہ طریقہ یہ ہے کہ ہر ایک پہلو پر اور جو نقصان عقلی اور تمدنی اُن دونوں صورتوں میں واقع ہوتے ہیں اُن پر غور کر کے ایک درجہ توسط اختیار کیا جائے۔ تاکہ جہاں تک ممکن ہو اُن دونوں صورتوں میں جو عقلی اور اخلاقی اور تمدنی نقصان ہیں اُن میں کمی واقع ہو۔ ہمارے نزدیک مذہب اسلام میں ایک متوسط درجہ اختیار کیا ہے اور کچھ شبہ نہیں کہ اُس سے اُن تمام نقصانوں میں اور بالخصوص اخلاقی نقصان میں بہت کچھ کمی ہو گئی ہے۔

یہ امر یاد رکھنا چاہئے کہ انبیاء علیہم السلام ہی بشر تھے۔ خود قرآن مجید میں ہے کہ خدا نے آنحضرت سے فرمایا کہ تو یہ کہہ دے کہ انا بشر مثکم یوحی الی انما الہکم الہ واحد مگر انبیاء میں ایسے اوصاف ہوتے ہیں جو اعلیٰ ترین بشر میں ہونے چاہئیں۔ اور وہ اوصاف تین قسم پر تقسیم ہو سکتے ہیں۔

اول۔ ذات خاص انبیاء علیہم السلام میں۔ مثل صداقت۔ نیکی۔ تمکین۔ وقار۔ خلق۔ وغیرہ جس سے انسان اپنی قوم یا سویاٹی میں معزز و مکرم۔ محترم گنا جاتا ہے۔ چنانچہ خدا نے تعالیٰ نے قرآن مجید میں آنحضرت صلی اللہ علیہ وآلہ وسلم کی نسبت فرمایا ہے کہ
فما رحمة من اللہ لنت لہم ولو کنت فظاً غلیظ القلب لا تضوا من حولک

دوم انبیاء ایسے افعال میں مبتلا نہوں جو اُن کی قوم یا سویاٹی میں معیوب اور باعث ذلت و حقارت ہوں۔ کیونکہ ایسے افعال سے وہ خود اس لائق نہیں رہتے کہ قوم اُن کی عزت کرے اور اُن کو ناصح شفیق سمجھے۔

شوم جن امور کو انبیاء معصیت اور گناہ بتاتے ہیں اور لوگوں کو اُن سے ڈراتے ہیں خود اُن امور میں مبتلا نہ ہوئے ہوں۔ جو قول ہو وہی فعل ہو۔ ظاہر باطن دونوں یکساں ہوں ورنہ وہ اس قابل نہیں رہتے کہ لوگوں کو اُس کی نصحت کریں جن میں وہ خود مبتلا ہیں۔ پس انبیاء کے معصوم ہونے کے یہی معنی ہیں کہ وہ ان تینوں نقصانوں سے بری ہوتے ہیں۔

کثرت ازواج ایسا امر نہیں ہے کہ جس خاص امر کے لئے انبیاء مبعوث ہوتے ہیں اُس کے مخالف یا اُس میں خلل انداز ہوا بستہ اُس کو کسی حد تک محدود کرنا تمدنی لحاظ سے مفید ہے جیسا کہ مذہب اسلام نے کیا۔

عرب جاہلیت کی سوسائٹی میں اور یہودیوں میں کثرت ازواج کوئی امر معیوب نہیں تھا اور جب تک کہ حکم تحدید ازواج صادر نہیں ہوا اس وقت تک کثرت ازواج کے لیے کوئی امر مانع نہ تھا۔ اور جس معاہدہ سے ایک عورت سے معاملہ رِناشوی جائز رکھا جاتا تھا کوئی وجہ نہ تھی کہ متعدد عورتوں سے ہی اُسی قسم کے معاہدہ سے معاملہ رِناشوی جائز نہ ہو۔ البتہ عورتیں جو اس معاہدہ کے لیے محل تھیں اس قسم کا معاہدہ دوسرے سے نہیں کر سکتی تھیں۔ پس کثرت ازواج جب تک کہ تحدید ازواج کا حکم نہ ہو ایسا کوئی فعل نہیں ہے کہ جس کے سبب آنحضرت صلی اللہ علیہ وآلہ وسلم یا انبیاء سابقین پر نکتہ چینی کی جاوے + دلائل عقلی اور نیز قرآن مجید کے تمام احکام سے ثابت ہوتا ہے۔ کہ جب قدر احکام ہوتے ہیں کسی امر کے اتنا غیا یا کسی امر کے جواز کے وہ آئندہ زمانہ سے یعنی اُس حکم کے صادر ہونے کے زمانہ مابعد سے علاقہ رکھتے ہیں نہ اُس حکم قبل کے زمانہ سے۔ پس جس جس کے متعدد ازواج تھیں اُس پر کوئی نکتہ چینی نہیں ہو سکتی۔

حضرت عیسیٰ علیہ السلام کا کسی عورت کو اپنی زوجیت میں نہ لانا ان کے تقدس کو جو بسبب نبی اور صاحب کتاب ہونے کے تھا کچھ زیادہ نہیں کر دیتا۔ کیونکہ اسکا اصلی سبب یہ معلوم ہوتا ہے کہ انکو تمام یہودی نعوذ باللہ اولاد جائز نہیں سمجھتے تھے۔ پس انکو ساتھ کسی یہودن کا عقد ہونا ممکن نہ تھا۔ اور یہودی دوسری قوم کی عورت سے عقد نہیں کرتے تھے۔ مہند حضرت عیسیٰ علیہ السلام کی ابتدائی عمر کا زمانہ مہاجرت میں گذرا اور اخیر زمانہ کچھ بہت طویل نہ تھا کیونکہ صرف تینتیس برس کی عمر میں آپ نے وفات پائی اور اسوقت تک صرف نثر آدمی آپ پر ایمان لائے تھے۔

عرب جاہلیت میں باپ کی دوسری جو رد کو اور دو حقیقی بہنوں کو ایک ساتھ زوجیت میں لایکا عام دستور تھا۔ علاوہ انکے بجز بیٹے کی جو رو یا متبنی کی جو رو اور چہند قریب رشتہ داروں کے کچھ تمیز اس بات کی نہ تھی کہ کونسی رشتہ دار عورتیں ایسی ہیں جن زوجیت میں نہیں آسکتی۔

مگر خدا نے مسلمانوں کو بتایا کہ جن عورتوں کو تمہارے باپ نے زوجیت میں داخل کیا ہو انکو تم اپنی زوجیت میں نہ لاؤ۔ اُسکے بعد بتلایا کہ تمہاری مائیں اور تمہاری بیٹیاں اور تمہاری بہنیں اور تمہاری پھوپھیاں اور تمہاری خالائیں اور تمہارے بھائی کی بیٹیاں یعنی بیٹیجیاں اور تمہاری بہن کی بیٹیاں یعنی بہانجیاں اور تمہاری دودھ پلایاں کہ تمہاری ماؤں کی مانند ہیں اور تمہاری دودھ شریک جوشل بہنوں کے ہیں اور تمہاری بیویوں کی مائیں یعنی ساسیں اور وہ لڑکیاں جو تمہاری جو رویں اپنے ساتھ لادیں جن سے تم نے مقاربت کی ہو اور تمہاری عیسیٰ بیٹوں کی جو رییں اور دو بہنوں کو ایک ساتھ زوجیت میں داخل کرنا تمپر حرام ہے۔

ان دونوں مقاموں میں جنہیں عورتوں کو زوجیت میں لانے سے منع کیا گیا ہے
الفاظ الاماقد سلف کے آئے ہیں جس کے صاف معنی یہ ہیں کہ اس حکم سے پہلے جو ہوا
سو ہوا۔ چنانچہ آیت مذکور یہ ہے۔

وَلَا تَنْكِحُوا اُمَّاٰتِكُمْ اَبَآءُكُمْ مِنَ النِّسَاءِ اِلَّا مَا قَدْ سَلَفَ اِنَّ كَانَ فَاَحْشَۃً وَمَقْتًا
وَسَاءَ سَبِيْلًا ۝ حُرِّمَتْ عَلَيْكُمْ اُمَّهَاتُكُمْ وَبَنَاتُكُمْ وَاَخَوَاتُكُمْ وَعَمَّاتُكُمْ وَخَالَاتُكُمْ وَ
بَنَاتُ اَخٍ وَبَنَاتُ اُخْتٍ وَاُمَّهَاتُكُمُ اللَّاتِي رَضَعْنَكُمْ وَاَخَوَاتُكُمْ مِنَ الرَّضَاعَةِ وَاُمَّهَاتُ
نِسَائِكُمْ وَبَنَاتُهُنَّ اللَّاتِي فِي جُحُوْبِكُمْ مِنْ نِسَائِكُمُ اللَّاتِي دَخَلْتُمْ بِهِنَّ فَاِنْ لَمْ تَكُوْنُوْا دَخَلْتُمْ
بِهِنَّ فَلَا جُنَاحَ عَلَيْكُمْ وَاُولَٰئِكَ اَلْبَنَاءُ لَكُمْ الَّذِيْنَ مِنْ اَصْلَابِكُمْ وَاِنْ تَجْمَعُوْا بَيْنَ الْاُخْتَيْنِ
اِلَّا مَا سَلَفَ اِنَّ اللّٰهَ كَانَ غَفُوْرًا رَّحِيْمًا۔ سورۃ النساء - آیت ۲۲ و ۲۴۔

الفاظ الاماقد سلف سے صرف یہ مراد ہے کہ جن لوگوں نے قبل نزول اس آیت کے
اُن محرمات میں سے جنکا ذکر اس آیت میں ہے کسی کو زوجیت میں داخل کر لیا تھا
اور وہ امر گزر ہی گیا اور اب موجود نہیں ہے تو اس پر کچھ ملاحظہ نہیں ہے۔ لیکن اس
آیت کے اترنے کے بعد اگر اُن محرمات میں سے کوئی عورت کسی کی زوجیت میں مجہود
ہے تو اسکی تفریق لازم ہے کیونکہ وہ الاماقد سلف میں داخل نہیں ہے۔ رسول خدا صلی اللہ
علیہ وآلہ وسلم کی ازواج میں کوئی ایسی عورت نہیں تھی جو ان محرمات میں سے ہو۔

تفسیر میں لکھا ہے کہ آنحضرت صلی اللہ علیہ وآلہ وسلم نے کسی کو اس بات پر زہری
نہیں دیا کہ اس کے باپ کی جورو اس کی زوجیت میں رہے۔ اگر چہ نہانہ جاہلیت میں اس نے
اپنے باپ کی جورو کو اپنی زوجیت میں لیا ہو۔ اور براہ سے ایک روایت لکھی ہے کہ
آنحضرت صلی اللہ علیہ وآلہ وسلم نے ابو بردہ کو ایک شخص کے پاس روانہ کیا جس نے اپنے

باپ کی جو روکوائی جو رو بنالیا تھا۔ تاکہ اسکو قتل کر دے اور اسکا مال چھین لے۔
 رسول خدا ﷺ علیہ وآلہ وسلم کی زوجیت میں جو عورتیں آسکتی تھیں خدا نے
 قرآن مجید میں انکو اس طرح بتایا ہے۔

۱۔ وہ بیویاں جنکا مہر دیا جاوے یعنی جو آنحضرت صلی اللہ علیہ وآلہ وسلم کے عقد میں آویں۔
 ۲ جو بطور نے کے آنحضرت صلی اللہ علیہ وآلہ وسلم کی ملک میں آویں۔

۳۔ چچا کی بیٹیاں۔ پھوپھی کی بیٹیاں۔ ماموں کی بیٹیاں۔ خالہ کی بیٹیاں۔
 (جنہوں نے آنحضرت صلی اللہ علیہ وآلہ وسلم کے ساتھ ہجرت کی ہے)

۴۔ کوئی مسلمان عورت اگر اپنا نفس پیغمبر کو ہبہ کر دے یعنی بے مہر نکاح میں آنا چاہے
 اور پیغمبر اس سے نکاح کرنا چاہیں۔ مگر یہ حکم سوائے مسلمانوں کے خاص آنحضرت
 صلی اللہ علیہ وآلہ وسلم کے واسطے ہے اور وہ آیت یہ ہے۔

يَا أَيُّهَا النَّبِيُّ إِنَّا حَرَّلْنَاكَ أَزْوَاجَكَ الَّتِي آمَنَتْ بِجُوهَرِهِنَّ وَمَا مَلَكَتْ يَمِينُكَ مِمَّا
 آفَاءَ اللَّهِ عَلَيْكَ وَبَنَاتُ عَمَّتِكَ وَبَنَاتُ خَلَاكِ وَبَنَاتُ خَلِيكِ الَّتِي هَاجَرْنَ
 مَعَكَ وَامْرَأَةً مُؤْمِنَةً إِنْ وَهَبَتْ نَفْسَهَا لِلنَّبِيِّ إِنْ أَرَادَ النَّبِيُّ أَنْ يَسْتَنْكِحَهَا خَالِصَةً
 لِّثَمَنِ دُونَ الْمُؤْمِنِينَ - سورة احزاب آیت - ۴۹۔

ان دونوں آیتوں میں جو حکم مسلمانوں کے لئے ہے اور جو حکم آنحضرت صلی اللہ
 علیہ وآلہ وسلم کے لئے ہے ان میں بجز اس حکم کے جو نمبر چار میں بیان ہوا ہے اور کسی میں
 کچھ فرق نہیں ہے بلکہ آنحضرت صلی اللہ علیہ وآلہ وسلم کی نسبت رشتہ داروں سے
 نکاح کرنے میں یہ قید زیادہ لگی ہوئی ہے کہ جنہوں نے آنحضرت صلی اللہ علیہ وآلہ وسلم کو
 ساتھ ہجرت کی ہو۔ حالانکہ مسلمانوں کو رشتہ دار عورتوں سے نکاح کر نہیں یہ قید نہیں ہے۔

باقی رہا یہ امر کہ آنحضرت صلی اللہ علیہ وآلہ وسلم کو ایسی عورت سے نکاح کر نیکی اجازت دی گئی ہے جس نے اپنا نفس آپ کو ہبہ کر دیا ہو یعنی بے مہر کے نکاح کیا ہو اور ایسی اجازت اور کسی مسلمان کو نہیں دی گئی۔ مگر یہ امر کچھ دیکھا تم بالشان نہیں ہے اور نہ اس سے کوئی امر بدگمانی کا جیسا کہ مخالفین مذہب اسلام خیال کرتے ہیں آنحضرت صلی اللہ علیہ وآلہ وسلم کی نسبت پیدا ہوتا ہے۔ کیونکہ خود عورت کا درخواست کرنا کہ میں بغیر کسی مہر کے نکاح میں آنا چاہتی ہوں اُن تمام بدگمانیوں کو رفع کرتا ہے جو مخالفین مذہب اسلام آنحضرت صلی اللہ علیہ وآلہ وسلم کی نسبت کرتے ہیں۔

مگر عام مسلمانوں کو یہی ایسی اجازت دینا آئندہ کے بہت سے تنازعات کا باعث تھا۔ جب کوئی عورت اپنے مہر کا دعویٰ کرتی تو شوہر کو اس غدر کا بہت موقع ملتا کہ اسے اپنا نفس مجھ پر ہبہ کر دیا ہے یعنی بلا مہر میرے ساتھ نکاح کیا ہے۔ اسلئے نہایت ضرور تھا کہ اس بات کی تصحیح کر دیا جائے کہ یہ حکم خاص آنحضرت صلی اللہ علیہ وآلہ وسلم کے لئے ہے مسلمانوں کے لئے نہیں ہے۔

مخالفین مذہب اسلام کہتے ہیں کہ سورہ نسا کے ابتدائیں جو آیت ہر اُس سے تمام مسلمانوں کو چار جو روں سے زیادہ کرنے کی اجازت نہیں ہے۔ یہاں تک کہ جن لوگوں کے پاس چار جو روں سے زیادہ تھیں تو اس آیت کے نازل ہونے کے بعد آنحضرت صلی اللہ علیہ وآلہ وسلم نے انکو حکم دیا کہ چار سے جو زیادہ ہیں اُن کو علیحدہ کر دو۔ چنانچہ ابو داؤد اور ابن ماجہ میں ہے کہ قیس ابن احرث جب مسلمان ہوا تو اُس کے پاس آٹھ جو روں تھیں۔ جب اُسے آنحضرت صلی اللہ علیہ وآلہ وسلم سے بیان کیا تو آپ نے اُسکو حکم دیا کہ انہیں سے چار کو رکھو۔ اور ابن ماجہ اور ترمذی میں ہے کہ جب غیلان ثقفی

مسلمان ہو تو اس کے پاس دس عورتیں تھیں اور وہ سب کی سب اُس کے ساتھ مسلمان ہو گئی تھیں مگر آنحضرت صلی اللہ علیہ وآلہ وسلم نے اُس کو حکم دیا کہ اُن میں سے چار کو چن لو یعنی باقی کو چھوڑ دو۔ مگر خود آنحضرت صلی اللہ علیہ وآلہ وسلم نے چار سے زیادہ اپنی ازواج مطہرات رکھیں یہاں تک کہ برب آپ کا انتقال ہوا ہے تو نو بیویاں زندہ موجود تھیں۔ اس کا سبب یہ ہے کہ خدا تعالیٰ نے اُن عورتوں سے جو آنحضرت صلی اللہ علیہ وآلہ وسلم کی زوجیت میں آپ کی ہوں دوسروں کو نکاح کرنے سے منع کیا تھا اور وہ آیت یہ ہے۔ وَلَا تَنْكِحُوا اَزْوَاجَهُمْ مِنْ بَعْدِ اَبْدَانِیْ اِنَّیْ اَسْمِعُ الَّذِیْنَ یُحِبُّوْنَ اِلَیْكُمْ اَمْرًا فَاَنْتُمْ تَعْلَمُوْنَ اِنْ تَرَوْهُ فَقَدْ تَرَوْهُ بِحُجَّتٍ عَلَیْكُمْ اِنَّکُمْ عِنْدَ اللّٰهِ لَمَذْمُومٌ۔ (مائدہ ۳۰)۔ حالانکہ آیت میں کوئی ایسا لفظ نہیں ہے کہ بعد وفات مراد ہو۔ اور اگر بعد سے بعد وفات مراد لیا جائے تو یہ معنی ہوں گے کہ زمانہ حیات آنحضرت صلی اللہ علیہ وآلہ وسلم میں اُن کی ازواج سے جنگو آپ نے چھوڑ دیا ہو نکاح جائز ہو گا۔ پس کیسی مہل بات ہے کہ جو فعل آنحضرت کی وفات کے بعد جائز ہو رہا آپ کی حیات میں جائز قرار دیا جائے۔ پس من بعدہ کے معنی ہیں بعد از وجہ یعنی بعد اسکے کہ وہ عورت زوجیت آنحضرت صلی اللہ علیہ وآلہ وسلم میں آپ کی ہو اُس سے کسی مسلمان کو نکاح جائز نہیں۔ پس یہ سبب تھا کہ آنحضرت صلی اللہ علیہ وآلہ وسلم کسی زوجہ کو اپنی زوجیت سے خارج نہیں کر سکتے تھے۔ (اور یہ بات کہ آنحضرت صلی اللہ علیہ وآلہ وسلم نے کسی زوجہ کو طلاق دی تھی کسی طرح ثابت نہیں جس کو ہم بیان کریں گے) مگر مسلمانوں کی عورتوں سے یہ حکم متعلق نہ تھا۔ اس لئے خود آنحضرت صلی اللہ علیہ وآلہ

ان تمام اقتراضوں سے مخالفین مذہب اسلام کا یہ مقصد ہے کہ نعوذ باللہ آنحضرت صلی اللہ علیہ وآلہ وسلم کی نسبت نفسانی خواہشوں کے پورے کرنے کا الزام لگائیں۔ مگر جو احکام آنحضرت صلی اللہ علیہ وآلہ وسلم کی نسبت قرآن مجید میں ہیں اُنکے جاننے کے بعد کون شخص اس الزام کو صحیح مان سکتا ہے؟

سورہ اعراب میں یہ آیت ہے لَا يَحِلُّ لَكَ الْفَسَاءُ مِنْ بَعْدِهَا إِنْ تَبَدَّلَ بِهِنَّ مِنْ أَزْوَاجٍ وَلَوْ أَهْبَاطُ مَا حُجَّتْ بِمَعْنَى جِسْمِ رَازِوِاجِ مَوْجُودِ مِیْنِ اِسْکے بَعْدِ تِیْرے لَیْکِ عَوِزِ حِلَالِ نِیْنِ مِیْنِ اُوْر نَہِ یَہِ بَاتِ تِیْرے لَیْکِ حِلَالِ ہِے کَہِ اُنْکِ جِگَہِ اُوْر جَوْر وِوِں کُو بِل لَے لَکُو کَہِ تَجْکُو اُنْ کَا حَسَن لَیْہَا مَعْلُوم ہُو۔ پِس جُو شَخْص کَہِ خُو اَہْشِ نَفْسَانِی کَے پُہر اَکْزِیْکَا آرز وِہْند ہُو مِیْ اِی قِیْدِیْنِ اِپْنِے سَاتِہ لَگَا سَکُتَا ہِے کَہِ نَہِ تُو وِہِ کِسی عَوْرَت کُو اِپْنِی زَوْجِیْتِ مِیْنِ لَاسْکَے اُوْر جَوْر وِوِں مَوْجُودِ مِیْنِ نَہِ اُنْ کَے بَد لَے مِیْنِ اُوْر جَوْر وِوِں لَاسْکَے۔ پِس کِیْسَا غَلَط

خیال ہے جو مفسرین آنحضرت صلی اللہ علیہ وآلہ وسلم کی نسبت خیال کرتے ہیں۔
بعض مفسرین نے ولّا آن تبدل کے لفظ سے جو اس آیت میں ہے یہ بھلا ہے کہ
آنحضرت صلی اللہ علیہ وآلہ وسلم کو اپنی ازواج کو طلاق دینا جائز نہیں رہا تھا۔ کیونکہ تبدل
ازواج اسی طرح ہو سکتا ہے کہ ایک کوزہ حیت سے خارج کیا جائے اور دوسری کو اسکی
جگہ لیا جائے۔ امر بغیر اسکے کہ ایک کو طلاق دیجائے نہیں ہو سکتا پس گویا اس
آیت سے آنحضرت صلی اللہ علیہ وآلہ وسلم کو ازواج میں سے کسی زوجہ کو طلاق دینا
جائز نہیں رہا تھا۔ جو نفسانی خواہشوں کے پورا کرنے کے بالکل برخلاف ہے۔

اگر یہ قول مفسرین کا صحیح ہو تو اس بات کا سبب کہ آنحضرت صلی اللہ علیہ
وآلہ وسلم نے باوصف محدود ہو جانے تعداد ازواج کے کیوں چار سے زیادہ ازواج اپنے
پاس رہنے میں بہت عمدگی سے واضح ہو جاتا ہے۔

معتز کہہ سکتا ہے کہ تم نے جو یہ بات قرا دی ہے کہ ان لا تبدل سے آنحضرت کو
طلاق دینا منع ہو گیا تھا یہ غلط ہے اس لئے کہ سورہ طلاق میں صاف لکھا ہے کہ
يَا أَيُّهَا النَّبِيُّ إِذَا طَلَقْتُمُ النِّسَاءَ إِلَى آخِرِهِ أَوْ اس آیت سے آنحضرت صلی اللہ علیہ وآلہ وسلم کو
طلاق دینے کی صاف اجازت پائی جاتی ہے مگر یہ اعتراض صحیح نہیں ہے کیونکہ تمام
قرآن مجید میں جہاں پیغمبر کو یا ایہا النبی کے خطاب کیا ہے اُسکے بعد صیغہ واحد حاضر کا
آیا ہے جیسے کہ یا ایہا النبی حسبك اللہ اور یا ایہا النبی جاہدا للکفار والمنافقین
مگر صرف سورہ طلاق کی آیت میں یہ سیاق بدل دیا ہے اور ایں یا ایہا النبی کے بعد
کہا ہے إِذَا طَلَقْتُمُ جَمْع کے صیغہ سے۔ پس اس تبدیل سیاق پر غور کرنا ضرور ہے۔
اس تبدیل سیاق کی وجہ یہ ہے کہ اس آیت میں آنحضرت مخاطب نہیں ہیں

بلکہ مسلمان مخاطب ہیں اور تقدیر آیت کی یہ ہے کہ یا ایہا النبی قل المؤمنین اذا طلقتم النساء^۱ اور چونکہ مسلمان مخاطب تھے اسلئے صیغہ جمع کا آیا ہے۔

بخاری میں عبد اللہ بن عمر سے روایت ہے کہ انہوں نے اپنی جود کو اس ناپاکی کے زمانہ میں جو ہر مہینہ عورتوں کو ہوتی ہے طلاق دیدی تھی۔ اسکی نسبت حضرت عمرؓ نے آنحضرت صلی اللہ علیہ وآلہ وسلم سے پوچھا۔ آپیں یہ آیت سورہ طلاق کی نازل ہوئی۔ اور بعض روایتوں میں ہے کہ عمر بن سعید اور عتبہ بن غزو ان سے نبی ایسا ہی کیا تا پس اس آیت سے آنحضرت صلی اللہ علیہ وآلہ وسلم کو اپنی ازواج کو طلاق دینے کا اختیار ثابت نہیں ہوتا۔

جو لوگ کہتے ہیں کہ آنحضرت صلی اللہ علیہ وآلہ وسلم نے حضرت حفصہ کو جو حضرت عمرؓ کی بیٹی تھیں مذکورہ بالا حالت میں طلاق دیدی تھی اس پر یہ آیت نازل ہوئی ہے۔ یہ کہنا ان کا اسلئے غلط ہے کہ اگر حفصہ کی طلاق کے سبب یہ آیت خاص رسول خدا صلی اللہ علیہ وآلہ وسلم کی نسبت نازل ہوتی تو طلاق صیغہ جمع کا نہیں آسکتا تھا۔ ظاہر یہ معلوم ہوتا ہے کہ جس روایت میں حضرت حفصہ کا طلاق دینا بیان ہوا ہے اس میں راوی کو غلطی ہوئی ہے۔ کیونکہ حضرت عمرؓ نے اس کا حکم آنحضرت صلی اللہ علیہ وآلہ وسلم سے پوچھا تھا۔ بس راوی یہ سمجھا کہ حضرت عمرؓ کی بیٹی کو آنحضرت صلی اللہ علیہ وآلہ وسلم نے طلاق دیدی ہے۔ حالانکہ عبد اللہ بن عمرؓ نے اپنی جود کو طلاق دیدی تھی۔ پیغمبر خدا نے حفصہ کو جو حضرت عمرؓ کی بیٹی تھیں۔

سورہ تحریم میں یہ آیت ہے عسی بہ ان یتطلقن ان یبدلن ازواجاً خیراً منکرت مسلمات مؤمنات قنت نائبات عبادت تحت ثبات و البکار ایمنی اگر پیغمبر کو طلاق

خود سورہ احزاب میں ہے شہ ہجری میں نکاح ہوا۔ اور اُسکے بعد ہی شہ ہجری تک نکاح ہوتا رہا۔ پس کیا وجہ ہے کہ آنحضرت صلی اللہ علیہ وآلہ وسلم نے بعد نزول آیت سورہ نساء کے جس میں چار ازواج کرنے کا حکم ہے اور عورتوں سے نکاح کیا۔

مگر اس دلیل میں غلطی ہے کہ مستعرض نے یہ سمجھا ہے کہ ازواج کے مہر کا تقرر اُسی وقت ہوا تھا جبکہ تحدید ازواج کا حکم سورہ نساء میں نازل ہوا ہے۔ حالانکہ یہ

بات صحیح نہیں ہے عرب جاہلیت میں بہت سی باتیں حضرت ابراہیم علیہ السلام کی شریعت کی باقی تھیں اور عرب جاہلیت میں ہی زوجہ کے لیے مہر مقرر کرنا یا اسکو ویدینے

کا عام رواج تھا۔ خود آنحضرت صلی اللہ علیہ وآلہ وسلم کا نکاح حضرت خدیجہ کے ساتھ (۲۸) برس قبل ہجرت کے ہوا تھا۔ یعنی اُس وقت تک آنحضرت صلی اللہ علیہ وآلہ وسلم بیوہ بھی نہیں ہوئے تھے۔ اُس وقت ہی مہر مقرر ہوا۔ اور سونے کے ساڑھے سات اوقیہ کے برابر مہر دیا گیا۔ نبوت کے بہت زمانہ بعد تحدید ازواج کا حکم نازل ہوا ہے۔

پس سورہ نساء اور سورہ احزاب کی آیتوں میں مہر کے ذکر ہونے سے یہ لازم نہیں آتا کہ جب تحدید ازواج کا حکم نازل ہوا ہے اُسی کے ساتھ مہر کے مقرر کرنے کا بھی حکم ہوا تھا۔ بلکہ نہایت قرین قیاس ہے کہ آیت سورہ نساء اور باب تحدید ازواج مسلمانان او نسبت آنحضرت کی اور آیت سورہ احزاب لامیحل لث النساء قریب قریب زمانہ میں نازل ہوئی ہیں۔ ایک میں مسلمانوں کے لئے ازواج کی تحدید ہے اور دوسری میں پیغمبر کی نسبت زینہ کسی عورت سے نکاح کرنے کا امتناع ہے۔

ہم نے کہا ہے کہ نہایت قرین قیاس ہے کہ وہ دونوں آیتیں قریب قریب نازل ہوئی ہیں اسکا سبب یہ کہ زمانہ نزول آیت کا تحقیق ہونا نہایت مشکل امر ہے قرینہ قیاس

اسکا زمانہ قرار دیا جاتا ہے۔ مفسرین اور اہل سنیہ جو زمانے نزول آیت کے قرار دیئے ہیں یا شان نزول آیات بیان کی ہیں انہیں سے اکثر مطلق قابل اعتبار کے نہیں ہیں اسلئے کہ اسکی اسناد کافی نہیں ہیں۔

سورہ احزاب میں ایک خاص حکم آنحضرت صلی اللہ علیہ وآلہ وسلم کے لئے تھا کہ اگر کوئی عورت بلا مہر نکاح کر نیکی درخواست کرے اور آنحضرت صلی اللہ علیہ وآلہ وسلم ہی اس سے نکاح کرنا چاہیں تو بلا مہر نکاح کر سکتے ہیں۔ اس اجازت کی نسبت خدا نے کہا کہ ہم جانتے ہیں کہ جو کچھ ہم نے مقرر کیا ہے مسلمانوں پر ان کی ازواج میں یعنی مہر کا دینا لیکن ہم نے جو یہ کہہ دیا کہ بلا مہر نکاح کرنے کا حکم خاص تمہارے لئے ہے۔ اسلئے کہہ دیا کہ تم کو اس میں کچھ تردد یعنی دل میں کچھ دھڑپ نہ رہے۔ تفسیر ابن عباس میں لفظ حجج کی تفسیر میں لفظ مائم لکھا ہے وہ بالکل ٹھیک ہے۔ مگر لفظ حجج سے اس مقام پر سوویت اور آسانی مراد لینا ٹھیک نہیں ہے لفظ فرض اور فریضہ کے معنی ہیں مقرر کرنے کے۔ فقہانے جو الفاظ۔ فرض۔

واجب۔ سنت۔ مستحب۔ واسطے تفریق تقسیم احکام شرعی کے بطور اصطلاح اختیار کی ہیں اور ان معنوں میں فرض کا لفظ قرآن مجید میں کہیں نہیں آیا ہے۔ پس جن لوگوں نے فرضنا اور فریضہ کے لفظ سے وہ معنی سمجھے ہیں جو فقہانے اپنی اصطلاح میں قرار دیئے ہیں تو ان سمجھنے والوں نے ان کے معنی سمجھنے میں غلطی کی ہے۔ اور ہر گاہ مہر کا تقدیر ابراہیمی شریعت کا باقی ماندہ حکم تھا جیسے حج اور غسل جنابت وغیرہ تو خدا کا یہ کہنا کہ قد علنا ما فرضنا علیہم فیہ ازواجہم بالکل ٹھیک اور صحیح تھا۔

سورہ احزاب میں ایک اور آیت ہے جس میں خدا نے اپنے رسول کو کہا ہے کہ اپنی ازواج میں سے جسکو چاہے علیحدہ رکھے اور جسکو چاہے اپنے پاس رکھے اور جسکو علیحدہ

بعد نکاح کے اُن سے چار لڑکیاں زینب۔ رقیہ۔ ام کلثوم۔ اود فاطمہ زہرا پیدا ہوئیں۔ اور لڑکوں کی تعداد میں اختلاف ہے۔ مگر اس بات پر سب کا اتفاق ہے کہ کل لڑکوں نے عمر سنی میں وفات پائی اور حضرت خدیجہ نے ستر سال قبل ہجری میں جبکہ نبیؐ ۱۱ سال کی عمر تھی مکہ میں انتقال کیا۔

اس بات میں سب کو اتفاق ہے کہ جب تک حضرت خدیجہ زندہ رہیں آنحضرت ﷺ علیہ وآلہ وسلم نے کسی دوسری عورت سے نکاح نہیں کیا۔ آنحضرت ﷺ علیہ وآلہ وسلم کا دوسری عورت سے حضرت خدیجہ کی زندگی میں نکاح نہ کرنا کوئی سبب ہو مگر یہ بات کہ اس وقت تک موافق رسم عیسائی مذہب کے آنحضرت ﷺ علیہ وآلہ وسلم دوسرا نکاح نہیں کر سکتے تھے محض غلطی ہے۔ اس میں کچھ شبہ نہیں کہ ورقہ بن نوفل شام میں جا کر زیارت خود عیسائی ہو گیا تھا۔ مگر یہ بات کہ خلیلہ حضرت خدیجہ کا باپ اور حضرت خدیجہ اور اُن کے خاندان کے اور لوگ بھی عیسائی ہو گئے تھے کسی روایت سے ثابت نہیں ہے۔ مہند انجیلوں سے جو اس وقت موجود ہیں تعداد ازواج کا امتناع کسی طرح پر پایا نہیں جاتا۔ پس یہ کہنا کہ مذہب عیسوی کے سبب آنحضرت دوسری شادی نہیں کر سکتے تھے محض غلطی ہے۔

حضرت سودہ رضی اللہ عنہا

حضرت سودہ کے باپ کا نام زمرہ اور ماں کا نام شمس بنت قیس تھا۔ اُن کا پہلا نکاح سکران بن عمرو سے ہوا تھا اور اُس سے ایک لڑکا عبد الرحمن پیدا ہوا حضرت

سودہ اور ان کا شوہر سکران بن عمرو دونوں مسلمان ہو گئے تھے اور جبکہ دوسری دفعہ مسلمان ہجرت کر کے حبش کو چلے گئے تھے حضرت سودہ بھی معہ اپنے شوہر کے مکہ سے حبش کو ہجرت کر گئی تھیں۔ جب وہ حبش سے واپس آئیں تو مکہ میں اُنکے شوہر کا انتقال ہو گیا۔ پہر سلسلہ قبل ہجری میں جبکہ حضرت خدیجہ انتقال کر چکی تھیں۔ حضرت سودہ کا نکاح آنحضرت صلی اللہ علیہ وآلہ وسلم سے ہوا۔ اُس وقت آنحضرت کی عمر (۵) سال کی تھی۔ مگر حضرت سودہ کی عمر اُس وقت کیا تھی کسی کتاب سے معلوم نہیں ہوتی۔ بعد وفات آنحضرت صلی اللہ علیہ وآلہ وسلم کے اُنکی وفات سلسلہ ہجری میں ہوئی۔

یہ خیال نہیں ہو سکتا کہ آنحضرت صلی اللہ علیہ وآلہ وسلم نے حضرت سودہ سے کسی خواہش نفسانی کے سبب سی نکاح کیا ہو جیسا کہ معتضین کہتے ہیں بلکہ حضرت سودہ قدیم الایمان تھیں اور کفار مکہ سے تکلیفیں اُٹھاتی تھیں اور حبشہ کی ہجرت پر مجبور ہوئی تھیں آخر الامر جب واپس آئیں تو اُنکے شوہر نے انتقال کیا پس آنحضرت صلی اللہ علیہ وآلہ وسلم کا اُنکو اپنی زوجیت میں لانا مقتضائے انسانیت اور تفقد اُنکے حال پر تہانہ مقتضائے خواہش نفسانی۔

سودہ بہت بڑھیا اور راز کار رفتہ ہو گئی تھیں اُنکو خوف ہوا کہ آنحضرت صلی اللہ علیہ وآلہ وسلم اُنکو طلاق نہ دیدیں اسلئے اُنہوں نے آنحضرت صلی اللہ علیہ وآلہ وسلم سے کہا کہ آپ مجکو اپنی زوجیت میں رہنے دیں جو حقوق میری زوجیت کی ہیں وہ میں حضرت عائشہ کو دیدیتی ہوں۔

سورہ نسا میں جو یہ آیت ہے۔ **وَانْصُرُوا خَافَتِ مِنْ بَعْلِهِنَّ شَوْراً اَوْ اَعْرَاضًا**
فَلَا جُنَاحَ عَلَيْهِمَا اَنْ يَصْلِحَا بَيْنَهُمَا صِلَاحًا وَالصِّلَاحُ خَيْرٌ۔ یعنی اگر کسی عورت کو

اپنے شوہر سے علیحدگی اور بے پروائی کا اندیشہ ہو تو اُن دونوں پر کچھ گناہ نہیں ہے کہ وہ آپس میں صلح کر لیں اور صلح بہتر ہے۔

اس آیت کو بعض راوی کہتے ہیں کہ حضرت سودہ کی شان میں اُتری ہے جبکہ اُن کو خوف ہوا تھا کہ آنحضرت صلی اللہ علیہ وآلہ وسلم اُنکو طلاق دیدیجئے اور نبی راوی کہتے ہیں کہ یہ آیت کسی خاص واقعہ پر نازل نہیں ہوئی بلکہ بطور عام احکام کے نازل ہوئی ہے لیکن حضرت سودہ نے بموجب اسی آیت کے کھدیا تھا کہ میں اپنا حق زوجیت حضرت عائشہ کو دیدیتی ہوں۔ بہر حال یہ آیت خواہ حضرت سودہ کی شان میں اُتری ہو یا بطور حکم عام کے ہماری رائے میں کچھ زیادہ بحث کی لائق نہیں ہے۔

حضرت حفصہ رضی اللہ عنہا

حضرت حفصہؓ حضرت عمرؓ کی بیٹی تھیں اُن کی ماں کا نام زینب بنت مطلقون تھا جنہوں نے بعد اسلام قبول کرنے کے ہجرت کی تھی۔ حضرت حفصہؓ کے پہلے شوہر کا نام خنیس ابن حذافہ تھا جنہوں نے حضرت حفصہؓ کے ساتھ ہجرت کی تھی اور جبکہ انتقال بعد غزوہ بدر کے ہوا۔

خنیس کے انتقال کے بعد اُنکا نکاح سترہ ہجری میں رسول خدا صلی اللہ علیہ وآلہ وسلم سے ہوا۔ اسوقت اُن کی عمر (۲۱) سال کی تھی اور رسول خدا صلی اللہ علیہ وآلہ وسلم کی عمر (۵۶) سال کی تھی۔ اُنکا انتقال شکستہ ہجری بعد وفات آنحضرت صلی اللہ علیہ وآلہ وسلم کے ہوا اور اُس وقت اُن کی عمر (۶۳) سال کی تھی۔ اس حساب سے

معلوم ہوتا ہے کہ اُن کی ولادت سترہ قبل ہجری میں ہوئی تھی۔

بعض روایتوں میں ہے کہ آنحضرت صلی اللہ علیہ وآلہ وسلم نے حفصہ کو طلاق دینا ہی دیکھا تھا مگر ہمارے نزدیک آنحضرت صلی اللہ علیہ وآلہ وسلم کا طلاق دینا ثابت نہیں ہے۔ اسکا ذکر سوائے ابن ماجہ کے غالباً اور کسی حدیث کی مستبر کتاب میں نہیں ہے۔ قطع نظر اسکے کہ ابن ماجہ کی جو حدیث ہے اُس میں سلمہ بن کہیل ایک شیعہ مذہب کا راوی ہے جس کی روایت حضرت عمر کی بیٹی کی نسبت اعتماد کے لائق نہیں ہے، ہم اوپر بیان کر چکے ہیں کہ جس روایت میں حضرت حفصہ کا طلاق دینا بیان ہوا ہے اُس میں راوی کو غلطی ہوئی ہے اسلئے کہ عبداللہ ابن عمر نے اپنی جو روکو طلاق دی تھی اور حضرت عمر نے رسول خدا صلی اللہ علیہ وآلہ وسلم سے اُس مسئلہ کی نسبت پوچھا تھا۔ اس سبب سے راوی کو شبہ ہوا کہ آنحضرت صلی اللہ علیہ وآلہ وسلم نے حضرت عمر کی بیٹی حضرت حفصہ کو طلاق دیدی ہے۔ غرض کہ آنحضرت صلی اللہ علیہ وآلہ وسلم کا حضرت حفصہ کو طلاق دینا ثابت نہیں ہے۔ باقی یہ بات کہ حضرت حفصہ نے کوئی بید آنحضرت صلی اللہ علیہ وآلہ وسلم کا کوئی دیا تھا اُس کی نسبت جو کچھ ہم کو کہنا ہے وہ ماریہ قبطیہ کے حال میں بیان کرینگے۔

حضرت ام حبیبہ رضی اللہ عنہا

حضرت ام حبیبہ کا اصلی نام رملہ تھا۔ اسکے باپ کا نام ابوسفیان اور ماں کا نام صفیہ تھا۔ ماں اور باپ دونوں کی طرف سے وہ خاندان بنی امیہ سے تھیں۔ انکا پہلا شوہر عبید اللہ بن جحش تھا جو پہلے مسلمان ہو گیا تھا اور جب ملک حبشہ کو مدینہ قبطیہ کا مال کھنڈے نہیں پئے۔ انسوں!!

۲۶
 دوسری بار لوگ ہجرت کرنے لگے تو وہ بھی اپنی بی بی ام حبیبہ کے ساتھ ملک حبش کو چلا گیا تھا وہاں جا کر عبید اللہ تو عیسائی ہو گیا مگر حضرت ام حبیبہ مذہب اسلام پر قائم ہیں۔ جب عبید اللہ مر گیا تو آنحضرت صلی اللہ علیہ وآلہ وسلم نے بخاشی کو بطور ولی کے قرار دیکر کہلا بھیجا کہ آنکا نکاح ام حبیبہ سے کر دے پنا پنجہ شہ ہجری میں بمقام حبش ام حبیبہ کا نکاح ہوا اور آنحضرت کی طرف سے بخاشی نے مہر ادا کیا۔ اس وقت ام حبیبہ کی عمر (۳۷) سال کی اور آنحضرت صلی اللہ علیہ وآلہ وسلم کی عمر (۶۰) سال کی تھی۔ بعد نکل کے حضرت ام حبیبہ ملک حبش سے آئیں اور آنحضرت کے پاس رہیں بعد وفات رسول خدا صلی اللہ علیہ وآلہ وسلم کے انکی وفات سلسلہ ہجری میں ہوئی جبکہ انکی عمر (۷۴) سال کی ہو چکی تھی۔ ان کی نسبت کوئی نکتہ چینی مت اہل التفات نہیں ہے۔

حضرت ام سلمہ رضی اللہ عنہا

حضرت ام سلمہ جبکا اصلی نام بنت رمانا انکی ماں کا نام عاتکہ ہے جو قبیلہ بنو کنانہ میں سے تھیں مگر یہ عاتکہ عبد المطلب کی بیٹی اور آنحضرت کی پہوپی نہیں تھیں بلکہ انکے باپ کا نام عام تھا۔ حضرت ام سلمہ کے باپ ابو امیہ سے بنکا نام خدیقہ تھا اور عرب کے مشہور فیاض اور شہسوار لوگوں میں خیال کیے جاتے تھے۔

حضرت ام سلمہ کے پہلے شوہر ابو سلمہ بن عبد الاسد مخزومی تھے۔ وہ ارانکے شوہر دونوں مسلمان ہو کر ملک حبش کو ہجرت کر گئے تھے۔ وہاں انسے ایک لڑکی پیدا ہوئی جسکا نام زینب تھا۔ اسکے بعد ایک اور لڑکی پیدا ہوئی جسکا نام

درہ تھا اور دو لڑکے سلمہ اور عمر بھی اسی کنحج سے پیدا ہوئے تھے۔

ابو سلمہ جو جنگ بدر میں شریک ہوئے تھے جب انہوں نے سترہ ہجری میں وفات پائی تو حضرت ام سلمہ کا کنحج رسول خدا صلی اللہ علیہ وآلہ وسلم سے ہوا۔ اُس وقت اُنکی عمر (۲۶) سال کی اور آنحضرت صلی اللہ علیہ وآلہ وسلم کی عمر (۵۷) سال کی تھی۔ انہوں نے سترہ ہجری میں بعد وفات آنحضرت صلی اللہ علیہ وآلہ وسلم کے وفات پائی۔ اور اُنکی عمر (۸۴) سال کی ہوئی۔ اس حساب سے معلوم ہوتا ہے کہ اُنکی ولادت سترہ قبل ہجری میں ہوئی تھی۔ حضرت ام سلمہ کی نسبت کوئی نکتہ چینی قابل توجہ نہیں ہے۔

حضرت زینب ام المساکین رضی اللہ عنہا

حضرت زینب جو بسبب اپنی فیاضی کے ایام جاہلیت میں ام المساکین کے لقب سے مشہور تھیں قبیلہ بنو ہلال سے ہیں۔ اُنکے باپ کا نام خرمیہ بن حرث اور ماں کا نام ہند بنت عوف تھا۔ اُنکا پہلا شوہر عبید اللہ بن جحش تھا جسکے مرنے کو بعد اُنکا کنحج سترہ ہجری میں رسول خدا صلی اللہ علیہ وآلہ وسلم سے ہوا۔ اُس وقت اُن کی عمر (۲۹) سال کی تھی اور رسول خدا صلی اللہ علیہ وآلہ وسلم کی عمر (۵۶) سال کی۔ مگر آنحضرت کے پاس صرف آٹھ مہینے رہ کر آنحضرت صلی اللہ علیہ وآلہ وسلم ہی کی زندگی میں سترہ ہجری میں انتقال کر گئیں۔ اُنکی عمر اُس وقت (۳۰) سال کی تھی جس سے معلوم ہوتا ہے کہ اُنکی ولادت سترہ قبل ہجری میں ہوئی تھی۔ بعض روایتوں میں ہے کہ حضرت زینب ام المساکین نے اپنا نفس آنحضرت

صلی اللہ علیہ وآلہ وسلم کو ہبہ کر دیا تھا مگر وہ روایتیں کسی طرح قابل اعتبار نہیں ہیں
کیونکہ جن ازواج مطہرات کا آنحضرت صلی اللہ علیہ وآلہ وسلم سے نکاح ہوا اور ان کا
مہر ادا کیا گیا۔ اُن میں یہ بھی داخل ہیں اور اس امر پر محدثین کا اتفاق ہے

حضرت زینب بنت جحش رضی اللہ عنہا

زینب جحش کی بیٹی تھیں اور انکی ماں کا نام اُمیمہ تھا اور اُمیمہ عبد المطلب کی
بیٹی اور عبد اللہ آنحضرت صلی اللہ علیہ وآلہ وسلم کے والد کی بہن تھیں۔ اس رشتہ
سے حضرت زینب آنحضرت صلی اللہ علیہ وآلہ وسلم کی چھٹی بیٹی تھیں۔ انکی عمر بچپن
برس کی ہوئی اور سترہ ہجری میں انہوں نے وفات پائی۔ اس حساب سے انکی
ولادت سترہ قبل ہجری میں ہوتی ہے۔

پہلی دفعہ ان کا نکاح زید بن حارثہ سے سترہ ہجری کے اخیر یا سترہ ہجری کے شروع
میں ہوا جب زید نے انکو طلاق دی تو آنحضرت صلی اللہ علیہ وآلہ وسلم نے شہ
ہجری میں اُن سے نکاح کیا۔ اُس وقت انکی عمر (۳۵) سال کی اور آنحضرت صلی اللہ
علیہ وآلہ وسلم کی عمر (۵۸) برس کی تھی۔ چھ برس یعنی وقت وفات آنحضرت
صلی اللہ علیہ وآلہ وسلم تک آپکی زوجیت میں رہیں اور آنحضرت صلی اللہ علیہ وآلہ
وسلم کی وفات کے بعد انتقال کیا۔

پہلے شوہر زید انکے باپ کا نام حارثہ اور انکے دادا کا نام شراحیل اور انکی ماں کا نام سعدی بنت
ثعلبہ تھا جو بنی من قبیلہ بنی طے سے تھیں۔ ایام جاہلیت میں سعدی اُن کی ماں
انکو پیکر کہیں جاتی تھیں بنو قین نے رستہ میں اُن پر حملہ کیا اور زید کو پکڑ کر عکاظہ کو

بازاریں بیچنے کو لائے۔ اُس وقت زید کی عمر اٹھ برس کی تھی۔ حکیم بن حزام نے اپنی بیوی بھی خدیجہ بنت خویلد کے لیے جو سب سے پہلی آنحضرت صلی اللہ علیہ وآلہ وسلم کی زوجہ تھیں چار سو درہم پر خرید لیا۔ حضرت خدیجہ نے زید کو آنحضرت صلی اللہ علیہ وآلہ وسلم کو دیدیا اور آنحضرت صلی اللہ علیہ وآلہ وسلم نے اُنکو آزاد کر دیا۔

اتفاقاً زید کے باپ اور چچا مکہ میں آئے اور زید کو دیکھ کر پہچان لیا۔ اور یہ بات چاہی کہ زید کا فدیہ دیکر اُنکو اپنے ساتھ لیجاویں۔ مگر زید نے آنحضرت صلی اللہ علیہ وآلہ وسلم کی خدمت میں رہنا پسند کیا۔ اُس وقت آنحضرت صلی اللہ علیہ وآلہ وسلم نے عرب کی رسم کے موافق زید کو اپنا بیٹا بننے یعنی مرنہ بولا بیٹا کر لیا۔

بعد اسکے آنحضرت نے زید کا نکاح ام ایمن سے کر دیا جنکی گود میں آنحضرت صلی اللہ علیہ وآلہ وسلم نے اپنا بچپن بسر کیا تھا۔ اور اُنے اُسامہ پیدا ہوئے۔ ام ایمن کے بعد آنحضرت صلی اللہ علیہ وآلہ وسلم نے بڑے اصرار سے زید کا نکاح زینب بنت جحش سے کر دیا۔

زینب ایک عالی خاندان عورت تھیں اُنکو یہ پسند نہیں تھا کہ ایک شخص جو حقیقت غلام ہے گویا آنحضرت صلی اللہ علیہ وآلہ وسلم نے اُسکو آزاد کر کے متبنی کر لیا ہے اُسے نکاح کریں۔ لیکن جب آنحضرت صلی اللہ علیہ وآلہ وسلم نے نکاح کرنے پر اصرار کیا اور اُس پر ایک آیت ہی نازل ہوئی کہ کسی مسلمان مرد اور عورت کو یہ نہیں ہے کہ جب اللہ اور اُسکے رسول نے کوئی بات مقرر کر دی ہو تو پہر اُس امر میں اُنکو اختیار ہے اور جس نے خدا اور اُسکے رسول کی نافرمانی کی ایک بڑی گمراہی میں مبتلا ہوا۔ چنانچہ وہ آیت یہ ہے۔ وَمَا كَانَ لِمَنْ يَلُومُنَّهٗ اِذَا قَضٰى اِلٰهٗ وَرَسُوْلُهٗ اَمْرًا اَنْ

يَكُونُ لَهُمُ الْخَيْرُ مِنْ أَمْرِهِمْ ذَمُّهُمُ وَمَنْ يَعِصِ اللَّهَ وَرَسُولَهُ فَقَدْ ضَلَّ ضَلَالًا مُبِينًا۔
 تو اس وقت زینب زید سے نکاح کرنے پر راضی ہوئیں۔ پس یہ بات بخوبی ظاہر ہوتی ہو
 کہ خود رسول خدا صلی اللہ علیہ وآلہ وسلم کے اصرار سے زینب نے زید سے نکاح کرنا
 قبول کیا تھا۔ اگر خود رسول خدا صلی اللہ علیہ وآلہ وسلم کو زینب سے نکاح کرنا منظور ہوتا
 تو اس قدر اصرار زید کے ساتھ نکاح کرنے میں کیوں فرماتے۔

بعد نکاح کے زینب اور زید میں موافقت نہیں ہوئی زینب اپنے شوہر کو نہایت
 حقیر سمجھتی تھیں اور اُس سے بدزبانی کرتی تھیں اور جو کچھ وہ کہتا تھا اُسکو نہیں مانتی
 تھیں۔ اور ایسا ہونا کوئی عجیب بات نہ تھی۔ کیونکہ جو حالت زید کی تھی اور جو حالت
 زینب کی تھی وہ اس بات کی مقتضی تھی کہ زینب ضرور اپنے شوہر کو حقیر اور بی وقعت
 سمجھے۔ اسکا نتیجہ یہ ہوا کہ زید زینب کی باتوں سے تنگ ہو گیا اور طلاق دینے کا
 ارادہ کیا۔ اور جب آنحضرت صلی اللہ علیہ وآلہ وسلم سے ذکر کیا تو آپ نے زید کو
 سمجھایا اور طلاق دینے سے منع کیا۔ چنانچہ اُس پر یہ آیت نازل ہوئی۔ وَاذْقُولِ
 لِلَّذِي اَنْعَمَ اللَّهُ عَلَيْهِ وَاَنْعَمْتَ عَلَيْهِ اَمْسَكَ زَوْجَكَ وَاتَّقِ اللَّهَ وَتُخْفِي
 فِي نَفْسِكَ مَا لِلَّهِ مَبْدِيَةٌ وَتُخْفِي لِنَاسٍ وَاللَّهُ اَحَقُّ اَنْ تُخْشَاهُ۔ یعنی خدا نے
 پیغمبر کو یا د دلایا کہ جب تو زید سے جیسے خدا نے احسان کیا اور جیسے تو نے احسان کیا
 کہتا تھا کہ اپنی جو رو کو اپنے پاس رہنے دے اور خدا سے ڈر اور چپاتا تھا اپنے دل میں
 اُس بات کو جس کو خدا ظاہر کرنا چاہتا ہے اور ڈرتا تھا لوگوں سے اور خدا بہت لائق
 ہے کہ اُس سے ڈرے۔

مخالفین اسلام کہتے ہیں کہ اس آیت میں اَمْسَكَ کا لفظ آنحضرت صلی اللہ علیہ وآلہ

وسلم نے صرف دنیا داری کے طور پر بیان کیا تھا۔ مگر اُنکے دل میں یہ بات تھی کہ کسی طرح زید طلاق دیدے تو آپ اُس سے نکاح کر لیں۔ مگر یہ کو یہ بات معلوم نہیں ہوئی کہ کس طرح اُن لوگوں کو یہ بات معلوم ہوئی کہ آنحضرت صلی اللہ علیہ وآلہ وسلم کے دلیس یہ تھا کہ زید اپنی بیوی کو طلاق دے۔ مگر ظاہر داری سے کہا کہ امسک علیک زوجت پس یہ ایک جھوٹا اتہام ہے جو آنحضرت صلی اللہ علیہ وآلہ وسلم پر لگایا گیا ہے۔

اس آیت میں جو یہ لفظ ہیں و تمنی فی نفسک ما لله سبحانه۔ اس کی بخدا نے کچھ تشریح نہیں کی کہ آنحضرت نے کیا اپنی چپا رکھا تھا۔ اعلیٰ مفسرین اور اہل علم میں سے کسی نے کسی امر کا چپانا اور کسی نے کسی امر کا چپانا بیان کیا۔ اور وہ متعدد اقوال ایک نے دوسرے سے روایت کئے اور وہی متعدد روایتیں جب تفاسیر اور سیر میں مندرج ہوئیں جو محض ایک شخص کی رائے ہوئے تھے سے زیادہ وقعت نہیں رکھتیں۔ انہیں سے ایسی روایتیں بھی ہیں جن سے مخالفین اسلام نے سہہ پکڑی ہے اور آنحضرت صلی اللہ علیہ وآلہ وسلم پر نکتہ چینی کی ہے۔ مگر ایسی روایتوں سے جو محض بے اصل ہیں اور راویوں کی رائے ہونے کے سوا اور کچھ وقعت نہیں رکھتیں۔ آنحضرت صلی اللہ علیہ وآلہ وسلم پر نکتہ چینی نہیں ہو سکتی۔ ہاں بلاشبہ اُن راویوں سے قطع نظر کر کے قرآن مجید کے الفاظ اور سیاق پر غور کرنا چاہئے اور جو امر کہ از روئے عقل انسانی بلا لحاظ معتقدات مذہبی قرار پاوے اسکو تسلیم کرنا چاہئے اگر اسوقت کوئی امر نکتہ چینی کے قابل ہو تو اُس پر نکتہ چینی نہ جاوے۔ مگر اس امر کو فلاں مفسر نے یہ کہا ہے اور فلاں کتاب میں یہ لکھا ہے آنحضرت صلی اللہ علیہ وآلہ وسلم پر نبیاً و نکتہ چینی قرار دینا تو محض افواہ اور ناداجب ہے۔

اس اخفا کی نسبت بعض لوگوں نے کہا کہ خدا تعالیٰ نے آنحضرت کو مخبر کر دی تھی کہ زید زنیب کو طلاق دیگا اور زنیب تیری زوجیت میں آئیگی۔ مگر جب زید نے آنحضرت سے ذکر کیا کہ میں زنیب کو طلاق دینا چاہتا ہوں تو آنحضرت صلی اللہ علیہ وآلہ وسلم نے اُسکو طلاق دینے سے منع کیا حالانکہ اُنکو خدا نے اطلاع کر دی تھی کہ زید زنیب کو طلاق دیگا اور وہ تیری زوجیت میں آئیگی۔ پس اسی بات کو آنحضرت صلی اللہ علیہ وآلہ وسلم نے دل میں چھپایا اور اسی کی نسبت و تخفی فی نفسک میں اشارہ ہے۔

اسی امر کو اکثر مفسرین نے اختیار کیا ہے۔ اور اس پر بہت کچھ لکھا ہے۔ مگر ان مفسر و نگار سب بات کو تسلیم کرنا کہ خدا نے آنحضرت صلی اللہ علیہ وآلہ وسلم کو وحی کر مطلع کر دیا تھا کہ زید زنیب کو طلاق دیگا اور زنیب تیری زوجیت میں آئیگی اور۔ تخفی فی نفسک سے اسی کا اخفا مراد لینا محض بی اہل ہے اور قرآن مجید یا قرینہ مقام سے یہ امر نہیں نکلتا اور نہ کہی پیغمبر خدا صلی اللہ علیہ وآلہ وسلم نے بیان کیا کہ اس باب میں مجھ کو وحی ہوئی ہے پس یہ ایک غلطی اُس شخص کی ہے جس نے اول اپنی رائے سے تخفی کا یہ مطلب قرار دیا ہے اور کتب تفاسیر اور سیر میں طبع روایت کے مندرج ہوا ہے

بعض لوگوں نے کہا کہ آنحضرت صلی اللہ علیہ وآلہ وسلم نے اتفاقاً زنیب کو سرنگی یا نہاتے ہوئے دیکھ لیا تھا اور اُس پر فریفتہ ہو گئے تھے اور تخفی فی نفسک سے اُسی فریادگی کے چھپانے کی طرف اشارہ ہے۔

ہم چاہتے ہیں کہ جب حقیقی امر اور واقعی حالات بیان کریں تاکہ لوگوں کو معلوم ہو

کہ جو مراد تخفیفی فی نفسہ سے ہے اور بیان ہوئی ہے وہ کسی طرح پر ہی صحیح ہوتی ہے یا نہیں؟ زینب بیٹی تھیں حمش کی اور انکی ماں کا نام امیمہ تھا اور امیمہ بیٹی تھیں عبدالمطلب کی اور بن تھیں عبد اللہ آنحضرت صلی اللہ علیہ وآلہ وسلم کے والد کی۔ پس زینب آنحضرت صلی اللہ علیہ وآلہ وسلم کی چوپہ کی بیٹی تھیں۔ آنحضرت سلم ابتدائی عمر سے زینب سے بخوبی واقف تھے اور ہزاروں دفعہ اُسے دیکھ چکے تھے اور آنحضرت صلی اللہ علیہ وآلہ وسلم ہی زینب کا زید سے نکاح کرنے کا باعث ہوئے تھے پس آنحضرت صلی اللہ علیہ وآلہ وسلم کا دفعۃً انکو دیکھنا اور انہر فریقہ ہونا کیسی لغو اور مہمل بات ہے۔ کوئی ذیقعل تو اسکو قبول کر نہیں سکتا۔ اس سے ظاہر ہے کہ مذکورہ بالا بیان کیسا لغو اور نا واجب ہے اور گو کہ کسی تفسیر اور تفسیر کی کتاب میں لکھا ہو ہرگز قابل قبول نہیں ہے اور یہ روایت کہ آنحضرت زینب کو نکھا دیکر فریقہ ہو گئے تھے محض جھوٹی اور غلط ہے اور کسی حدیث کی معتبر کتاب میں نہیں ہے۔ ان تمام واقعات سے یہ بات معلوم ہوتی ہے کہ زید نے آنحضرت سے زینب کے طلاق دینے کا ذکر کیا اور باوصف سمجھانے کے زید نے نہ مانا تو آنحضرت صلی اللہ علیہ وآلہ وسلم کو ضرور اس بات کی فکر ہوئی کہ زید کے طلاق دینے کے بعد زینب کا کیا حال ہوگا اور اسوجہ سے ضرور آنحضرت صلی اللہ علیہ وآلہ وسلم کو یہ خیال ہوا کہ اگر زید طلاق دیدے تو بجز اسکے اور کچھ علاج نہیں کہ آپ خود اس سے نکاح کر لیں کیونکہ اول تو خود آنحضرت صلی اللہ علیہ وآلہ وسلم زینب کا زید سے جو غلام تھا نکاح کرنے کا باعث ہوئے تھے۔ اور زید کے طلاق دینے کے بعد کوئی شخص زینب کے عوجہ سے کہ وہ ایک غلام کی جوڑ تو ہیں اس غرت اور وقار سے نہیں رکھ سکتا تھا جس عزت و وقار تو

۲۲
آنحضرت صلی اللہ علیہ وآلہ وسلم انکار نہیں چاہتے تھے۔ مگر آنحضرت صلی اللہ علیہ وآلہ وسلم کو لوگوں کا ڈرتا کہ عرب میں متنبی کی جو رو سے نکاح کرنا میسر تھا پس اسی طرف خدا نے اشارہ کیا ہے تخفی فی نفسك ما الله مبديہ۔ یعنی جس بات کو تو دل میں چھپاتا تھا خدا اُسکو ظاہر کرنے والا تھا۔ اور پھر فرمایا کہ تخشى الناس والله احق ان تخشاه۔ یعنی تو لوگوں سے ڈرتا تھا مالا نکہ خدا ہی سے ڈرنا چاہیے تھا۔

بعد اُسکے زید نے زینب کو طلاق دی اور عِدَّت کے دن گزر گئے تو آنحضرت صلی اللہ علیہ وآلہ وسلم نے زینب سے نکاح کیا جس کا ذکر اس آیت میں ہے فلما قضی زید منها وطراً زوجنکھا لکی لا یكون علی المؤمنین حرج فی ازواج ادعیائہم اذا قضوا منہن وطراً وکان امر اللہ مفعولاً۔ یعنی جب زید نے اُس سے نکاح طے کر لیا تو اُسکو طلاق دیدی اور عِدَّت بھی پوری ہو گئی تو ہم نے اُسکو تیری زوجیت میں دیا تاکہ مسلمانوں کو اپنے لئے پالک بیٹوں کی جوڑوؤں کے ساتھ نکاح کرے جس میں کچھ تردد نہ ہو، جبکہ وہ بی بیایاں عِدَّت کے دن پورے کر لیں۔ اور خدا کا حکم تو شہنی ہے۔

عِدَّت کے دن گزرنے کے بعد نکاح کرنا آیت مذکورہ کے الفاظ، قضی زید منها وطراً، سے ثابت ہوتا ہے۔ اس آیت میں جو لفظ نکاح و جنگھا ہے اُس پر لوگوں نے قیاس دیا کہ نکاح کی نسبت جو خدا نے اپنے ساتھ کی ہے تو اس سے ظاہر ہے کہ خود خدا نے آنحضرت صلی اللہ علیہ وآلہ وسلم کا زینب کے ساتھ نکاح کر دیا اور جبکہ خدا آسمانوں پر رہتا ہے تو وہ نکاح آسمانوں ہی پر خدا نے کیا ہو گا۔ اور خدا اور جبریل اُسکے گواہ ہوتے ہوں گے اس قیاس پر اور بہت سی غلط اور جھوٹی باتیں زیادہ ہوتی گئیں اور انکو ایک نے دوسرے سے

روایت کیا اور بطور ایک روایت کے کتب تفاسیر و سیر میں مندرج ہوئیں اور مخالفین نے
اسلام نے انکو نیا دکتہ چینی قرار دیکر آنحضرت صلی اللہ علیہ وآلہ وسلم پر نکتہ چینی شروع کی مگر
جیسا کہ ہم نے اوپر بیان کیا ایسی مہمل روایتیں آنحضرت صلی اللہ علیہ وآلہ وسلم پر نکتہ چینی کی
بنیاد نہیں ہو سکتیں۔

تمام روایتوں میں مندرج ہے کہ آنحضرت صلی اللہ علیہ وآلہ وسلم نے اس نکاح کا دلیمہ
نہایت عمدہ طور سے دیا تھا اور یہ دلیل اس بات کی ہے کہ آنحضرت صلی اللہ علیہ وآلہ وسلم نے
طلاق زید کے زینب سے نکاح کیا تھا۔ پس جن لوگوں نے یہ خیال کیا ہی کہ آنحضرت صلی اللہ علیہ
وآلہ وسلم نے بغیر نکاح کے زینب سے مقاربت کی تھی وہ سراسر غلط فہمی ہیں۔ اور غالباً یہ خیال انکے
میں ازواج جنکھا سے پیدا ہوا ہے جس سے آسمانوں پر نکاح ہو جائیگا خیال بھگا گیا تھا۔ مگر
یہ دونوں خیال محض غلط ہیں اسلئے کہ خدا تعالیٰ نے ہزاروں جگہ قرآن مجید میں بندوں کے
افعال کو بسبب قلمہ لٹل ہونیکے اپنی طرف منسوب کیا ہے اور اس سے یہ مراد نہیں ہوتی
کہ وہ فعل بندوں نے نہیں کیے۔

کسی کو متنبی کر لینے یعنی سو نہ بولا بنیالینے سے حقیقت وہ صلی بیٹا نہیں ہو جاتا اور نہ
متنبی کرنا حقیقی باپ ہو جاتا ہے پس جو حکم کہ صلی بیٹے کی زوجہ سے متعلق ہے وہ اسکی زوجہ
سے متعلق نہیں ہو سکتا۔ یہ رسم جو خلاف واقعی حالت کے عرب جاہلیت میں جاری تھی
اسکا معدوم کرنا نہایت مناسب اور ضرور تھا جیسا کہ خدا نے فرمایا ہے، لکیلاہ یكون
على المؤمنین حرج فی ازواج ادعیائہم اذا قضاوا منہن وطراً۔ اور اس امر
کے صاف طور پر ظاہر ہو جانیکے لئے خدا نے فرمایا ما کان محمد اباً احد منکم جالکم
ولکن رسول اللہ وخاتم النبیین یعنی محمد تم میں سے کسی شخص کے باپ نہیں ہیں مگر وہ

خدا کے رسول اور انبیاء کے خاتم ہیں یعنی انکے بعد کوئی نبی نہیں ہو سکا۔

عرب بائیت میں یہ بھی دستور تھا کہ نبی کو اُسکا بیٹا کہہ کر پکارتے تھے جسے اُسکو نبی کیا ہوا اور اس سے شبہ پڑتا تھا کہ وہ اُسکا اصلی بیٹا ہو اس بات کو آنحضرتؐ فرم کر دیا کہ جو حقیقت کسی کا اصلی بیٹا نہیں ہو اُسکو اُسکا بیٹا کہہ کر ست پکارو بلکہ اُسکا بیٹا کہہ کر پکارو جبکہ وہ حقیقت اصلی بیٹا ہو۔ اور جس آیت میں حکم ہے کہ وہ یہ ہے وما جعل ادعیاءکم ابناء کم ذاکم قوالکم با فواہکم واللہ یقول الحق وہو یهدی السبیل ادعوہم لابائہم ہو اقسط عند اللہ فان لم تعلموا اباءہم فاخوانکم فی الدین وموالیکم یعنی خدا نے تمہارے مومن بولے مٹو نہ تمہارا اصلی بیٹا نہیں بنایا یہ تمہارا کننا ہی کننا ہی اور خدا ہی بات کہتا ہے اور وہ سید ہمارے بتاتا ہے۔ انکو انکے باپ کے نام سے پکارو۔ خدا کے نزدیک یہی بہت ٹھیک ہے۔ پھر اگر تم انکے باپوں کو نہیں جانتے تو وہ تمہارے دینی بہائی اور تمہارے موالی ہیں۔

اگر یہ کہا جائے کہ مومن بول لایا کنو سے وہ بمنزلہ اصلی بیٹے کے نہیں ہو جاتا اور اسلئے اُسکی زوجہ سے جب وہ اُسکو طلاق دیدے نکاح جائز ہے تو آنحضرتؐ صلی اللہ علیہ وآلہ وسلم کی ازواج سے جو وہ بھی بمنزلہ مومن بولی مانگے ہیں کیوں نکاح حرام ہوا۔

مگر اسکی وجہ یہ نہیں ہو کہ بسبب اسکے کہ آنحضرتؐ صلی اللہ علیہ وآلہ وسلم کی ازواج کو ماں کہا گیا ہے اُنسے نکاح جائز نہیں ہو بلکہ اسکی وجہ یہ ہے کہ خدا نے آنحضرتؐ صلی اللہ علیہ وآلہ وسلم کی ازواج کو محرمات میں داخل کر دیا ہے اور جسکی وجہ اہلی جم اور بیان کر چکے ہیں۔ اور بسبب انکے محرمات میں داخل ہونیکے انپر امہات کا لفظ بولا گیا ہے نہ یہ کہ امہات کہنے سے وہ حرام ہو گئی ہیں۔ پس امہات کہنے سے اور اُنسے نکاح حرام ہونے سے کچھ تعلق نہیں ہے اسلئے کہ وہ محرمات میں تھیں اسلئے امہات کا لفظ بولا گیا ہے۔

(مطبوعہ حجازی پریس علیگڑہ)

نام کتاب مع مختصر کیفیت

نمبر	نام مصنف	مختصر کیفیت
۱	شمس العلماء مولانا محمد علی حسینی	القانون - یہ مختصر اور نادر کتاب حضرت عمر فاروق کے حالات میں لکھی گئی ہے۔
۲	"	لآسوں - ماسوں کشیدگی کی زندگی کے حالات اور واقعات اور طرز سلطنت بیان کی گئی ہیں۔
۳	"	انقرالی - امام غزالی رحمۃ اللہ علیہ کی سوانح عمری۔
۴	"	کتب خانہ اسکندریہ - اس کتاب میں یہ ثابت کیا ہے کہ اسکندریہ کا کتب خانہ مسلمانوں نے بنایا۔
۵	"	سفر نامہ روم و مصر و شام - اس سفر نامہ میں مولانا شبلی نے اپنے سفر روم و مصر و شام کے دلچسپ واقعات بیان کئے ہیں اور ان ممالک کے مسلمانوں کی تمدنی حالت کا فوٹو کھینچا ہے۔
۶	خواجہ الطاف حسین حالی	دیوان حالی - اس منید دیوان میں مولانا حالی کی طرز جدید کی ہر قسم کی نقلیں ہیں اور اسکی ابتدا میں ایک تصنیف کا مقدمہ ہے جس میں مولانا نے نفس شاعری پر فلسفیانہ بحث کی ہے اور اپنی فلسفی کسوٹی پر تقدیم و تاخر میں شعراء اردو کو کٹا ہوا یہ مقدمہ اردو زبان میں اپنی قسم کی پہلی تصنیف ہے اور اردو تصنیفات کے خزانہ میں ایک گرانبھا اضافہ ہے۔
۷	"	قسم اول لوح مینا کار
۸	"	قسم دوم کاغذ ولایتی
۹	"	قسم سوم کاغذ سہولی
۱۰	"	یادگار غالب - مرزا غالب مرحوم کی زندگی کے واقعات اور انکی اردو اور فارسی نظم و نثر پر ریویو۔
۱۱	"	حیات سعدی - شیخ سعدی شیرازی کی زندگی کے حالات اور اس کے کلام پر ریویو نئی طرز کی نہایت عمدہ کتاب۔
۱۲	"	سند مرثیہ - اس میں مسلمانوں کی گذشتہ ترقیوں اور موجودہ تنہائی کو بیان کیا گیا ہے۔
۱۳	"	مجموعہ نظم حالی - اس مجموعہ میں چودہ غنیمتیں ہیں جو مختلف اوقات میں لکھی گئی ہیں۔
۱۴	"	شکوہ ہند (ترکیب) نہایت درد انگیز پر ایہ میں ہندوستان کی فحاشی کی اپنی قوم کی تباہی کی ایک بیوہ کی مناجات۔ ایک بیوا کے سامنے اپنی دردناک حالت بیان کرتی ہے۔
۱۵	"	نظم حالی - سوانح حالات فقر و غنا جو کہ فقر میں ششمین پڑھی گئی۔
۱۶	"	حیات جاوید - سوانح عمری سرسید مرحوم - اس کتاب کی دو جلدیں ہیں۔ پہلی جلد میں سرسید کی ولادت و وفات تک کے واقعات ہیں اور دوسری جلد میں انکی لائف اور انکی تصنیفات پر ریویو کیا گیا ہے۔ آخر میں ایک ضمیمہ ہے جس میں سرسید کا نسب نامہ اور انکی تصنیفات کی فہرست ہے۔ اس کتاب کی تعریف میں صرف اس قدر لکھنا کافی ہے کہ سرسید کی لائف اور مولانا حالی کی تصنیف ہے۔
۱۷	شمس العلماء مولانا محمد علی حسینی	گویا مصداقہ - سب سے اخیر ذیل جو مولانا کی قلم سے نکلا ہے اور اس میں انہوں نے مذہب اسلام کے مسائل کو عقلی دلائل کے ساتھ میں ڈھالا ہے۔
۱۸	صاحب دہلوی	قسم اول مجلد
۱۹	"	ولایتی جلد
۲۰	"	کاغذ عمدہ
۲۱	"	قسم دوم
۲۲	"	جلد